

తిరుమల తిరుపతి దేవస్థానములు
శ్రీ వేంకటేశ్వర భక్తి ఛానల్

శ్రీమద్రామానుజం
బాలకాండ
సకలసంపత్సూచం



రెండవ అఖండ పాఠాయణం
28.09.2021 - మంగళవారం

పాఠాయణ సర్గలు : 05

సర్గల వరుస సంఖ్యలు :

03, 04, 05, 06, 07 సర్గలు

పాఠాయణ సర్గల శ్లోకాల సంఖ్య :

$38 + 31 + 23 + 28 + 22 = 142$ శ్లోకాలు

అఖండ బాలకాండ పఠనం

భాద్రపద బహుళ
సప్తమీ

శ్రీ గురుభ్యోనమః

28.09.2021
మంగళవారము

గురుర్బ్రహ్మ గురుర్విష్ణుః, గురుర్దేవో మహేశ్వరః ।
గురుస్సాక్షాత్పరంబ్రహ్మ తస్మై శ్రీగురవే నమః ॥

శ్రీనివాసభ్యోనమః

శ్రీవేంకటాచలాధీశం, శ్రీయాధ్యాసితవక్షసమ్ ।
శ్రీతచేతనమందారం, శ్రీనివాసమహం భజే ॥

అథ సంకల్పః

శ్రీమదాదివరాహక్షేత్రే, విరాజమానస్య, శ్రీపద్మావతీజానేః, అఖిలాండకోటిబ్రహ్మాండనాయకస్య, శ్రీరామచంద్రరూపాంతరస్య, భగవతః, శ్రీవేంకటేశ్వరస్వామినస్సన్నిధౌ, హనుమత్ సీతాలక్ష్మణ, భరతశత్రుఘ్న, పరివారసమేత, శ్రీరామచంద్రపరబ్రహ్మణః, పరిపూర్ణానుగ్రహేణ, అస్మిన్నభవనే, అతి శీఘ్రమేవ, విషూచికా క్రిమేః, వినాశనార్థం, భారతవర్షస్య, అభివృద్ధౌ నిమగ్నానామ్, విద్యావిత్తవాణిజ్య, కృషివైద్యవైజ్ఞానిక, దేశరక్షణాదిరంగేషు, విద్యమానానామ్, ఆస్తికమహాజనానాం, సర్వేషాం, సకుటుంబానాం, ఆయురారోగ్యైశ్వర్య, సద్బుద్ధీత్యాది, సర్వశుభఫలప్రాప్త్యర్థం, తేషాం, సర్వతోముఖాభివృద్ధి ద్వారా, శ్రీరామరాజ్యస్య, పునర్వ్యవస్థాపనార్థం, అనూఢానాం, శీఘ్రమేవ, వివాహసిద్ధ్యర్థం, దంపతీనాం, అనుకూలదాంపత్యసిద్ధ్యర్థం, సంతానార్థినాం, శీఘ్రమేవ, సత్సంతానప్రాప్త్యర్థం, తతః, పితృదేవతాప్రీత్యర్థం, గోసంరక్షణార్థం చ, సకలసంపత్ప్రదే, శ్రీమద్వాల్మీకిరామాయణాంతర్గతే, బాలకాండే, తృతీయ సర్గతః, సప్తసర్గాంతశ్లోకపారాయణం, తథా, శ్రీమద్యోగవాసిష్ఠే, విషూచికామహామారీ నివారకస్య, మహామంత్రస్య పారాయణం, శ్రీధన్వంతరిమంత్రపారాయణం చ, అన్యోన్యసాహాయ్యేన, ఆచార్యముఖేన, కరిష్యామహే.

- శ్రీ వాల్మీకి ప్రార్థన** - వాల్మీకేర్మునిసింహస్య, కవితావనచారిణః ।
శృణ్వన్ రామకథానాదం, కో న యాతి పరాం గతిమ్ ॥
- శ్రీ ఆంజనేయ ప్రార్థన** - యత్ర యత్ర రఘునాథకీర్తనం, తత్ర తత్ర కృతమస్తకాంజలిమ్ ।
బాష్పవారి పరిపూర్ణలోచనం, మారుతిం నమత రాక్షసాంతకమ్ ॥
- శ్రీ రిషూయణ ప్రార్థన** - వేదవేద్యే పరే పుంసి, జాతే దశరథాత్మజే ।
వేదః ప్రాచేతసాదాసీత్, సాక్షాద్రామాయణాత్మనా ॥
- శ్రీ రిషు ప్రార్థన** - ఆపదామపహర్తారం, దాతారం సర్వసంపదాం ।
లోకాభిరామం శ్రీరామం, భూయో భూయో నమామ్యహమ్ ॥

శ్రీరిషుచంద్రపరబ్రహ్మణే నమః



అథ శ్రీమద్వాల్మీకిరామాయణే ఆదికాండే తృతీయస్కంధః

1. శ్రుత్వా వస్తు సమగ్రం తత్ ధర్మాత్మా ధర్మసంహితమ్ ।
వ్యక్తమన్వేషతే భూయః యద్భుత్తం తస్య ధీమతః ॥ 3.1 ॥
2. ఉపస్పృశ్యోదకం సమ్యక్ మునిస్థిత్యా కృతాంజలిః ।
ప్రాచీనాగ్రేషు దర్భేషు ధర్మేణాన్వేషతే గతిమ్ ॥ 3.2 ॥
3. రామలక్ష్మణసీతాభిః రాజ్ఞా దశరథేన చ ।
సభార్యేణ సరాష్ట్రేణ యత్ప్రాప్తం తత్ర తత్త్వతః ॥ 3.3 ॥
4. హసితం భాషితం చైవ గతిర్యా యచ్ఛ చేష్టితమ్ ।
తత్సర్వం ధర్మవీర్యేణ యథావత్సంప్రపశ్యతి ॥ 3.4 ॥
5. స్త్రీతృతీయేన చ తథా యత్ప్రాప్తం చరతా వనే ।
సత్యసన్దేన రామేణ తత్సర్వం చాన్వవేక్షితమ్ ॥ 3.5 ॥
6. తతః పశ్యతి ధర్మాత్మా తత్సర్వం యోగమాస్థితః ।
పురా యత్తత్ర నిర్భుత్తం పాణావామలకం యథా ॥ 3.6 ॥
7. తత్సర్వం తత్త్వతో దృష్ట్వా ధర్మేణ స మహోద్యుతిః ।
అభిరామస్య రామస్య చరితం కర్తుముద్యతః ॥ 3.7 ॥
8. కామార్థగుణసంయుక్తం ధర్మార్థగుణవిస్తరమ్ ।
సముద్రమివ రత్నాఢ్యం సర్వశ్రుతిమనోహరమ్ ॥ 3.8 ॥
9. స యథా కథితం పూర్వం నారదేన మహర్షిణా ।
రఘువంశస్య చరితం చకార భగవాన్పషిః ॥ 3.9 ॥
10. జన్మ రామస్య సుమహత్ వీర్యం సర్వానుకూలతామ్ ।
లోకస్య ప్రియతాం క్షాంతిం సౌమ్యతాం సత్యశీలతామ్ ॥ 3.10 ॥
11. నానాచిత్రకథాశ్చన్యాః విశ్వామిత్రసమాగమే ।
జానక్యాశ్చ వివాహం చ ధనుషశ్చ విభేదనమ్ ॥ 3.11 ॥
12. రామరామవివాదం చ గుణాన్దాశరథేస్తథా ।
తథాఽభిషేకం రామస్య కైకేయ్యా దుష్టభావతామ్ ॥ 3.12 ॥
13. విఘాతం చాభిషేకస్య రాఘవస్య వివాసనమ్ ।
రాజ్ఞశ్శోకవిలాపం చ పరలోకస్య చాశ్రయమ్ ॥ 3.13 ॥

14. ప్రకృతీనాం విషాదం చ ప్రకృతీనాం విసర్జనమ్ ।
నిషాదాధిపసంవాదం సూతోపావర్తనం తథా ॥ 3.14 ॥
15. గంగాయాశ్చాపి సన్తారం భరద్వాజస్య దర్శనమ్ ।
భరద్వాజాభ్యనుజ్ఞానాత్ చిత్రకూటస్య దర్శనమ్ ॥ 3.15 ॥
16. వాస్తుకర్మ నివేశం చ భరతాగమనం తథా ।
ప్రసాదనం చ రామస్య పితుశ్చ సలిలక్రియామ్ ॥ 3.16 ॥
17. పాదుకాగ్ర్యాభిషేకం చ నందిగ్రామనివాసనమ్ ।
దండకారణ్యగమనం విరాధస్య వధం తథా ॥ 3.17 ॥
18. దర్శనం శరభంగస్య సుతీక్ష్ణేన సమాగమమ్ ।
అనసూయా సమాఖ్యాం చ అంగరాగస్య చార్పణమ్ ॥ 3.18 ॥
19. అగస్త్యదర్శనం చైవ జటాయోరభిసంగమమ్ ।
పంచవట్యాశ్చ గమనం శూర్పణఖ్యాశ్చ దర్శనమ్ ।
శూర్పణఖ్యాశ్చ సంవాదం విరూపకరణం తథా ॥ 3.19 ॥
20. వధం ఖరత్రిశిరసోః ఉత్థానం రావణస్య చ ॥ 3.20 ॥
21. మారీచస్య వధం చైవ వైదేహ్యో హరణం తథా ।
రాఘవస్య విలాపం చ గృధ్రరాజనిబర్హణమ్ ॥ 3.21 ॥
22. కబంధదర్శనం చాపి పంపాయాశ్చాపి దర్శనమ్ ।
శబర్యా దర్శనం చైవ హనూమద్దర్శనం తథా ।
విలాపంచైవ పంపాయాం రాఘవస్య మహాత్మనః ॥ 3.22 ॥
23. ఋశ్యమూకస్య గమనం సుగ్రీవేణ సమాగమమ్ ।
ప్రత్యయోత్పాదనం సఖ్యం వాలిసుగ్రీవవిగ్రహమ్ ॥ 3.23 ॥
24. వాలిప్రమథనం చైవ సుగ్రీవప్రతిపాదనమ్ ।
తారావిలాపం సమయం వర్షరాత్రనివాసనమ్ ॥ 3.24 ॥
25. కోపం రాఘవసింహస్య బలానాముపసంగ్రహమ్ ।
దిశః ప్రస్థాపనం చైవ పృథివ్యాశ్చ నివేదనమ్ ॥ 3.25 ॥
26. అంగుళీయకదానం చ ఋక్షస్య బిలదర్శనమ్ ।
ప్రాయోపవేశనం చైవ సమ్పాతేశ్చైవ దర్శనమ్ ॥ 3.26 ॥

27. పర్వతారోహణం చాపి సాగరస్య చ లంఘనమ్ ।
సముద్రవచనాచ్యైవ మైనాకస్య చ దర్శనమ్ ॥ 3.27 ॥
28. రాక్షసీతర్జనం చైవ ఛాయాగ్రాహస్య దర్శనమ్ ।
సింహికాయాశ్చ నిధనం లంకామలయదర్శనమ్ ।
రాత్రౌ లంకాప్రవేశం చ ఏకస్య చ విచింతనమ్ ॥ 3.28 ॥
29. ఆపానభూమిగమనమ్ అవరోధస్య దర్శనమ్ ।
దర్శనం రావణస్యాపి పుష్పకస్య చ దర్శనమ్ ॥ 3.29 ॥
30. అశోకవనికాయానం సీతాయాశ్చాపి దర్శనమ్ ।
అభిజ్ఞానప్రదానం చ సీతాయాశ్చాభిభాషణమ్ ॥ 3.30 ॥
31. రాక్షసీతర్జనం చైవ త్రిజటాస్వప్నదర్శనమ్ ।
మణిప్రదానం సీతాయాః వృక్షభంగం తథైవ చ ॥ 3.31 ॥
32. రాక్షసీవిద్రవం చైవ కింకరాణాం నిబర్హణమ్ ।
గ్రహణం వాయుసూనోశ్చ లంకాదాహాభిగర్జనమ్ ॥ 3.32 ॥
33. ప్రతిష్ఠవనమేవాథ మధూనాం హరణం తథా ।
రాఘవాశ్వాసనం చైవ మణినిర్యాతనం తథా ॥ 3.33 ॥
34. సంగమం చ సముద్రేణ నలసేతోశ్చ బంధనమ్ ।
ప్రతారం చ సముద్రస్య రాత్రౌ లంకావరోధనమ్ ॥ 3.34 ॥
35. విభీషణేన సంసర్గం వధోపాయనివేదనమ్ ।
కుంభకర్ణస్య నిధనం మేఘనాదనిబర్హణమ్ ॥ 3.35 ॥
36. రావణస్య వినాశం చ సీతావాప్తిమరేః పురే ।
విభీషణాభిషేకం చ పుష్పకస్య చ దర్శనమ్ ॥ 3.36 ॥
37. అయోధ్యాయాశ్చ గమనం భరతేన సమాగమమ్ ।
రామాభిషేకాభ్యుదయం సర్వసైన్యవిసర్జనమ్ ।
స్వరాష్ట్రరంజనం చైవ వైదేహ్యోశ్చ విసర్జనమ్ ॥ 3.37 ॥
38. అనాగతం చ యత్కించిత్ రామస్య వసుధాతలే ।
తచ్ఛకారోత్తరే కావ్యే వాల్మీకిర్భగవాన్పుషిః ॥ 3.38 ॥

ఇత్యార్షే శ్రీమద్వాల్మీకి రామాయణే ఆదికావ్యే బాలకాండే తృతీయస్కంధః



అథ శ్రీమద్వాల్మీకిరామాయణే ఆదికావ్యే బాలకాండే చతుర్థస్సర్గః

39. ప్రాప్తరాజ్యస్య రామస్య వాల్మీకిర్భగవాన్పషిః ।
చకార చరితం కృత్స్నం విచిత్రపదమాత్మవాన్ ॥ 4.1 ॥
40. చతుర్వింశతృహస్రాణి శ్లోకానాముక్తవాన్పషిః ।
తథా సర్గశతాన్ పంచ షట్కాణ్డాని తథోత్తరమ్ ॥ 4.2 ॥
41. కృత్వాఽపి తన్మహాప్రాజ్ఞః సభవిష్యం సహోత్తరమ్ ॥
చింతయామాస కోన్వేతత్ ప్రయుంజీయాదితి ప్రభుః ॥ 4.3 ॥
42. తస్య చింతయమానస్య మహర్షేర్భావితాత్మనః ।
అగృహ్నేతాం తతః పాదౌ మునివేషౌ కుశీలవౌ ॥ 4.4 ॥
43. కుశీలవౌ తు ధర్మజ్ఞౌ రాజపుత్రౌ యశస్వినౌ ।
భ్రాతరౌ స్వరసమ్పన్నౌ దదర్శాశ్రమవాసినౌ ॥ 4.5 ॥
44. స తు మేధావినౌ దృష్ట్వా వేదేషు పరినిష్ఠితౌ ।
వేదోపబృంహణార్థాయ తావగ్రాహయత ప్రభుః ॥ 4.6 ॥
45. కావ్యం రామాయణం కృత్స్నం సీతాయాశ్చరితం మహత్ ।
పౌలస్త్యవధమిత్యేవ చకార చరితవ్రతః ॥ 4.7 ॥
46. పాత్యే గేయే చ మధురం ప్రమాణైస్త్రిభిరన్వితమ్ ।
జాతిభిస్సప్తభిర్బద్ధం తస్త్రిలయసమన్వితమ్ ॥ 4.8 ॥
47. రసైశ్చుంగారకరుణహాస్యవీరభయానకైః ।
రౌద్రాదిభిశ్చ సంయుక్తం కావ్యమేతదగాయతామ్ ॥ 4.9 ॥
48. తౌ తు గాంధర్వతత్త్వజ్ఞౌ మూర్ఛనాస్థానకోవిదౌ ।
భ్రాతరౌ స్వరసమ్పన్నౌ గంధర్వావివ రూపిణౌ ॥ 4.10 ॥
49. రూపలక్షణసమ్పన్నౌ మధురస్వరభాషిణౌ ।
బింబాదివోత్థితౌ బింబౌ రామదేహోత్తథాఽపరౌ ॥ 4.11 ॥
50. తౌ రాజపుత్రౌ కార్ష్యేన ధర్మమాఖ్యానముత్తమమ్ ।
వాచో విధేయం తత్సర్వం కృత్వా కావ్యమనిందితౌ ॥ 4.12 ॥
51. ఋషీణాం చ ద్విజాతీనాం సాధూనాం చ సమాగమే ।
యథోపదేశం తత్త్వజ్ఞౌ జగతుస్తౌ సమాహితౌ ।
మహాత్మానౌ మహాభాగౌ సర్వలక్షణలక్ష్మితౌ ॥ 4.13 ॥

52. తౌ కదాచిత్సమేతానామ్ ఋషీణాం భావితాత్మనామ్ ।
ఆసీనానాం సమీపస్థా ఇదం కావ్యమగాయతామ్ ॥ 4.14 ॥
53. తచ్ఛ్రుత్వా మునయస్సర్వే బాష్పపర్యాకులేక్షణాః ।
సాధుసాద్వితి తావూచుః పరం విస్మయమాగతాః ॥ 4.15 ॥
54. తే ప్రీతమనసస్సర్వే మునయో ధర్మవత్సలాః ।
ప్రశశంసుః ప్రశస్తవ్యా గాయమానౌ కుశీలవౌ ॥ 4.16 ॥
55. అహాలా గీతస్య మాధుర్యం శ్లోకానాం చ విశేషతః ।
చిరనిర్హృత్తమప్యేతత్ ప్రత్యక్షమివ దర్శితమ్ ॥ 4.17 ॥
56. ప్రవిశ్య తావుభౌ సుష్టు తథా భావమగాయతామ్ ।
సహితౌ మధురం రక్తం సమ్పన్నం స్వరసంపదా ॥ 4.18 ॥
57. ఏవం ప్రశస్యమానౌ తౌ తపఃశ్లాఘ్యైర్మహాత్మభిః ।
సంరక్తతరమత్యర్థం మధురం తావగాయతామ్ ॥ 4.19 ॥
58. ప్రీతః కశ్చిన్మునిస్తాభ్యాం సంస్థితః కలశం దదౌ ।
ప్రసన్నో వల్కలం కశ్చిత్ దదౌ తాభ్యాం మహాయశాః ॥ 4.20 ॥
59. ఆశ్చర్యమిదమాఖ్యానం మునినా సప్రసక్తిర్నితమ్ ।
పరం కవీనామాధారం సమాప్తం చ యథాక్రమమ్ ॥ 4.21 ॥
60. అభిగీతమిదం గీతం సర్వగీతేషు కోవిదౌ ।
ఆయుష్యం పుష్టిజనకం సర్వశ్రుతిమనోహరమ్ ॥ 4.22 ॥
61. ప్రశస్యమానౌ సర్వత్ర కదాచిత్తత్ర గాయకౌ ।
రథ్యాసు రాజమార్గేషు దదర్శ భరతాగ్రజః ॥ 4.23 ॥
62. స్వవేశ్మ చానీయ తతః భ్రాతరౌ స కుశీలవౌ ।
పూజయామాస పూజార్హౌ రామశ్శత్రునిబర్హణః ॥ 4.24 ॥
63. ఆసీనః కాంచనే దివ్యే స చ సింహాసనే ప్రభుః ।
ఉపోపవిష్టస్సచివైః భ్రాతృభిశ్చ పరస్తపః ॥ 14.25 ॥
64. దృష్ట్వా తు రూపసమ్పన్నౌ తావుభౌ నియతస్తదా ।
ఉవాచ లక్ష్మణం రామః శత్రుఘ్నం భరతం తథా ॥ 4.26 ॥

65. శ్రూయతామిదమాఖ్యానమ్ అనయోర్దేవవర్చసోః ।
విచిత్రార్థపదం సమ్యక్ గాయకౌ తావచోదయత్ ॥ 4.27 ॥
66. తౌ చాపి మధురం రక్తం స్వంచితాయతనిఃస్వనమ్ ।
తస్త్రీలయవదత్యర్థం విశ్రుతార్థమగాయతామ్ ॥ 4.28 ॥
67. హ్లాదయత్సర్వగాత్రాణి మనాంసి హృదయాని చ ।
శ్రోత్రాశ్రయసుఖం గేయం తద్భృభౌ జనసంసది ॥ 4.29 ॥
68. ఇమౌ మునీ పార్థివలక్షణాన్వితౌ కుశీలవౌ చైవ మహాతపస్వినౌ ।
మమాపి తద్భూతికరం ప్రవక్ష్యతే మహానుభావం చరితం నిబోధత ॥ 4.30 ॥
69. తతస్తు తౌ రామవచః ప్రచోదితౌ అగాయతాం మార్గవిధానసమ్పదా ।
స చాపి రామః పరిషద్గతశ్శనైః బుభూషయా సక్తమనా బభూవ హ ॥ 4.31 ॥
- ఇత్యార్షే శ్రీమద్వాల్మీకి రామాయణే ఆదికావ్యే బాలకాండే చతుర్థస్కంధః**



అథ శ్రీమద్వాల్మీకిరామాయణే ఆదికావ్యే బాలకాండే పంచమస్కంధః

70. సర్వాపూర్వమియం యేషామ్ ఆసీత్కృత్వా వసుంధరా ।
ప్రజాపతిముపాదాయ నృపాణాం జయశాలినామ్ ॥ 5.1 ॥
71. యేషాం స సగరో నామ సాగరో యేన ఖానితః ।
షష్ఠిః పుత్రసహస్రాణి యం యాంతం పర్యవారయన్ ॥ 5.2 ॥
72. ఇక్ష్వాకూణామిదం తేషాం రాజ్ఞాం వంశే మహాత్మనామ్ ।
మహదుత్పన్నమాఖ్యానం రామాయణమితి శ్రుతమ్ ॥ 5.3 ॥
73. తదిదం వర్తయిష్యామి సర్వం నిఖిలమాదితః ।
ధర్మకామార్థసహితం శ్రోతవ్యమనసూయయా ॥ 5.4 ॥
74. కోసలో నామ ముదితః స్ఫీతో జనపదో మహాన్ ।
నివిష్టస్సరయూతీరే ప్రభూతధనధాన్యవాన్ ॥ 5.5 ॥
75. అయోధ్యా నామ నగరీ తత్రాసీల్లోకవిశ్రుతా ।
మనునా మానవేంద్రేణ యా పురీ నిర్మితా స్వయమ్ ॥ 5.6 ॥
76. ఆయతా దశ చ ద్వే చ యోజనాని మహాపురీ ।
శ్రీమతీ త్రిణి విస్తీర్ణా సువిభక్తమహాపథా ॥ 5.7 ॥

77. రాజమార్గేణ మహతా సువిభక్తేన శోభితా ।
ముక్తపుష్పావకీర్ణేన జలసిక్తేన నిత్యశః ॥ 5.8 ॥
78. తాం తు రాజా దశరథః మహారాష్ట్రవివర్ధనః ।
పురీమావాసయామాస దివం దేవపతిర్యథా ॥ 5.9 ॥
79. కవాటతోరణవతీం సువిభక్తాన్తరాపణామ్ ।
సర్వయంత్రాయుధవతీమ్ ఉపేతాం సర్వశిల్పిభిః ॥ 5.10 ॥
80. సూతమాగధసమ్బాధాం శ్రీమతీమతులప్రభామ్ ।
ఉచ్చాట్టాలధ్వజవతీం శతస్ఫీశతసంకులామ్ ॥ 5.11 ॥
81. వధూనాటకసంఘైశ్చ సంయుక్తాం సర్వతః పురీమ్ ।
ఉద్యానాన్రువణోపేతాం మహతీం సాలమేఖలామ్ ॥ 5.12 ॥
82. దుర్గగమ్భీరపరిఘాం దుర్గామన్వైర్దురాసదామ్ ।
వాజివారణసమ్పూర్ణాం గోభిరుష్ట్రైః ఖరైస్తథా ॥ 5.13 ॥
83. సామన్తరాజసంఘైశ్చ బలికర్మభిరావృతామ్ ।
నానాదేశనివాసైశ్చ వణిగ్భిరుపశోభితామ్ ॥ 5.14 ॥
84. ప్రాసాదై రత్నవికృతైః పర్వతైరుపశోభితామ్ ।
కూటాగారైశ్చ సమ్పూర్ణామ్ ఇంద్రస్యేవామరావతీమ్ ॥ 5.15 ॥
85. చిత్రామస్త్వాపదాకారాం వర నారీ గణైర్యుతామ్ ।
సర్వరత్నసమాకీర్ణాం విమానగృహశోభితామ్ ॥ 5.16 ॥
86. గృహగాఢామవిచ్ఛిద్రాం సమభూమౌ నివేశితామ్ ।
శాలితండులసమ్పూర్ణాం ఇక్షుకాండరసోదకామ్ ॥ 5.17 ॥
87. దుందుభీభిర్బ్రుదంగైశ్చ వీణాభిః పణవైస్తథా ।
నాదితాం భృశమత్యర్థం పృథివ్యాం తామనుత్తమామ్ ॥ 5.18 ॥
88. విమానమివ సిద్ధానాం తపసాఽధిగతం దివి ।
సునివేశితవేశ్మాన్తాం నరోత్తమసమావృతామ్ ॥ 5.19 ॥
89. యే చ బాణైర్న విధ్యన్తి వివిక్తమపరాపరమ్ ।
శబ్దవేధ్యం చ వితతం లఘుహస్తా విశారదాః ॥ 5.20 ॥

90. సింహవ్యాఘ్రువరాహాణాం మత్తానాం నర్దతాం వనే ।
హంతారో నిశితైశ్చస్త్రైః బలాద్బాహుబలైరపి ॥ 5.21 ॥
91. తాదృశానాం సహస్రైస్తామ్ అభిపూర్ణాం మహారథైః ।
పురీమావాసయామాస రాజా దశరథస్తదా ॥ 5.22 ॥
92. తామగ్నిమద్భిర్గుణవద్భిరావృతాం ద్విజోత్తమైర్వేదషడంగపారగైః ।
సహస్రదైస్సత్యరత్నైర్మహాత్మభిః మహర్షికల్పైర్పిభిశ్చ కేవలైః ॥ 5.23॥
- ఇత్యార్షే శ్రీమద్వాల్మీకి రామాయణే ఆదికావ్యే బాలకాండే పంచమస్కంధః**



అథ శ్రీమద్వాల్మీకిరామాయణే ఆదికావ్యే బాలకాండే షష్ఠస్కంధః

93. తస్యాం పుర్యామయోధ్యాయాం వేదవిత్సర్వసంగ్రహాః ।
దీర్ఘదర్శీ మహాతేజాః పారజానపదప్రియః ॥ 6.1 ॥
94. ఇక్ష్వాకూణామతిరథః యజ్ఞా ధర్మరతో వశీ ।
మహర్షికల్పో రాజర్షిః త్రిషు లోకేషు విశ్రుతః ॥ 6.2 ॥
95. బలవాన్నిహతామిత్రః మిత్రవాన్విజితేన్ద్రియః ।
ధనైశ్చ సంగ్రహైశ్చాన్యైః శక్రవైశ్రవణోపమః ॥ 6.3 ॥
96. యథా మనుర్మహాతేజాః లోకస్య పరిరక్షితా ।
తథా దశరథో రాజా వసన్ జగదపాలయత్ ॥ 6.4 ॥
97. తేన సత్యాభిసంధేన త్రివర్గమనుతిష్ఠతా ।
పాలితా సా పురీ శ్రేష్ఠా ఇంద్రేణేవామరావతీ ॥ 6.5 ॥
98. తస్మిన్పురవరే హృష్టాః ధర్మాత్మానో బహుశ్రుతాః ।
నరాస్తుష్టా ధనైస్సైస్సైః అలుబ్ధాస్సత్యవాదినః ॥ 6.6 ॥
99. నాల్పసన్నిచయః కశ్చిత్ ఆసీత్తస్మిన్ పురోత్తమే ।
కుటుంబీ యో హ్యసిద్ధార్థః అగవాశ్వధనధాన్యవాన్ ॥ 6.7 ॥
100. కామీ వా న కదర్యో వా నృశంసః పురుషః క్వచిత్ ।
ద్రష్టుం శక్యమయోధ్యాయాం నావిద్వాన్న చ నాస్తికః ॥ 6.8 ॥
101. సర్వే నరాశ్చ నార్యశ్చ ధర్మశీలాస్సుసంయతాః ।
ఉదితాశ్శీలవృత్తాభ్యాం మహర్షయ ఇవామలాః ॥ 6.9 ॥

102. నాకుణ్డలీ నామకుటీ నాస్రగ్వీ నాల్పభోగవాన్ ।
నామృష్టో నానులిస్తాంగః నాసుగంధశ్చ విద్యతే ॥ 6.10 ॥
103. నామృష్టభోజీ నాదాతా నాప్యనంగదనిష్కుఢృక్ ।
నాహస్తాభరణో వాపి దృశ్యతే నాప్యనాత్మవాన్ ॥ 6.11 ॥
104. నానాహితాగ్నిర్నాయజ్వా న క్షుద్రో వా న తస్కరః ।
కశ్చిదాసీదయోధ్యాయాం న చ నిర్వుత్తసంకరః ॥ 6.12 ॥
105. స్వకర్మనిరతా నిత్యం బ్రాహ్మణా విజితేంద్రియాః ।
దానాధ్యయనశీలాశ్చ సంయతాశ్చ స్రతిగ్రహే ॥ 6.13 ॥
106. న నాస్తికో నానృతకః న కశ్చిదబహుశ్రుతః ।
నాసూయకో న వాశక్తః నావిద్వాన్విద్యతే తదా ॥ 6.14 ॥
107. నాషడంగవిదత్రాసీత్ నావ్రతో నాసహస్రదః ।
న దీనః క్షిప్తచిత్తో వా వ్యధితో వాపి కశ్చన ॥ 6.15 ॥
108. కశ్చిన్నరో వా నారీ వా నాశ్రీమాన్నాప్యరూపవాన్ ।
ద్రష్టుం శక్యమయోధ్యాయాం నాపి రాజన్యభక్తిమాన్ ॥ 6.16 ॥
109. వర్ణేష్వగ్ర్యచతుర్థేషు దేవతాతిథిపూజకాః ।
కృతజ్ఞాశ్చ వదాన్యాశ్చ శూరా విక్రమసంయుతాః ॥ 6.17 ॥
110. దీర్ఘాయుషో నరాస్సర్వే ధర్మం సత్యం చ సంశ్రితాః ।
సహితాః పుత్రపౌత్రైశ్చ నిత్యం స్త్రీభిః పురోత్తమే ॥ 6.18 ॥
111. క్షత్రం బ్రహ్మముఖం చాసీత్ వైశ్యాః క్షత్రమనువ్రతాః ।
శూద్రాస్స్వధర్మనిరతాః త్రీన్వర్ణానుపచారిణాః ॥ 6.19 ॥
112. సా తేనేక్ష్యాకునాథేన పురీ సుపరిరక్షితా ।
యథా పురస్తాన్మనునా మానవేంద్రేణ ధీమతా ॥ 6.20 ॥
113. యోధానామగ్నికల్పానాం పేశలానామమర్షిణామ్ ।
సమ్పూర్ణా కృతవిద్యానాం గుహో కేసరిణామివ ॥ 6.21 ॥
114. కామ్భోజవిషయే జాతైః బాహ్లేకైశ్చ హయోత్తమైః ।
వనాయుజైర్నదీజైశ్చ పూర్ణా హరిహయోత్తమైః ॥ 6.22 ॥

115. విన్యసర్వతజైర్మతైః పూర్ణా హైమవతైరపి ।
మదాన్వితైరతిబలైః మాతంగైః పర్వతోపమైః ॥ 6.23 ॥
116. ఐరావతకులీనైశ్చ మహాపద్మకులైస్తథా ।
అంజనాదపి నిష్పన్నైః వామనాదపి చ ద్విపైః ॥ 6.24 ॥
117. భద్రైర్మంద్రైర్భుగైశ్చైవ భద్రమంద్రమ్భుగైస్తథా ।
భద్రమంద్రైర్భద్రమ్భుగైః మృగమంద్రైశ్చ సా పురీ ।
నిత్యమత్తైస్సదా పూర్ణా నాగైరచలసన్నిభైః ॥ 6.25 ॥
118. సా యోజనే చ ద్వే భూయః సత్యనామా ప్రకాశతే ।
యస్యాం దశరథో రాజా వసన్ జగదపాలయత్ ॥ 6.26 ॥
119. తాం పురీం స మహాతేజాః రాజా దశరథో మహాన్ ।
శశాస శమితామిత్రః నక్షత్రాణీవ చంద్రమాః ॥ 6.27 ॥
120. తాం సత్యనామాం దృఢతోరణార్గలాం గృహైర్విచిత్రైరుపశోభితాం శివామ్ ।
పురీమయోధ్యాం నృసహస్రసంకులాం శశాస వై శక్రసమో మహీపతిః ॥ 6.28 ॥
ఇత్యార్షే శ్రీమద్వాల్మీకి రామాయణే ఆదికావ్యే బాలకాండే షష్ఠస్కంధః



అథ శ్రీమద్వాల్మీకిరామాయణే ఆదికావ్యే బాలకాండే సప్తమస్కంధః

121. తస్యామాత్యా గుణైరాసన్ ఇక్ష్వాకోస్తు మహాత్మనః ।
మంత్రజ్ఞాశ్చేంగితజ్ఞాశ్చ నిత్యం ప్రియహితే రతాః ॥ 7.1 ॥
122. అష్టౌ బభూవుర్వీరస్య తస్యామాత్యా యశస్వినః ।
శుచయశ్చానురక్తాశ్చ రాజకృత్యేషు నిత్యశః ॥ 7.2 ॥
123. ధృష్టిర్జయన్తో విజయః సిద్ధార్థో హ్యర్థసాధకః ।
అశోకో మంత్రపాలశ్చ సుమంత్రాశ్చాష్టమోఽభవత్ ॥ 7.3 ॥
124. ఋత్విజౌ ద్వావభిమతౌ తస్యాస్తామృషిసత్తమౌ ।
వసిష్ఠో వామదేవశ్చ మంత్రీణశ్చ తథాపరే ॥ 7.4 ॥
125. విద్యావినీతా హ్రీమన్తః కుశలా నియతేంద్రియాః ।
శ్రీమన్తశ్చ మహాత్మానః శాస్త్రజ్ఞా దృఢవిక్రమాః ॥ 7.5 ॥
126. కీర్తిమన్తః ప్రణిహితాః యథా వచనకారిణః ।

తేజః క్షమా యశః ప్రాప్తాః స్మితపూర్వాభిభాషిణః ।

క్రోధాత్కామార్థహేతోర్వా న బ్రూయురన్యతం వచః ॥ 7.6 ॥

127. తేషామవిదితం కించిత్ స్వేషు నాస్తి పరేషు వా ।

క్రియమాణం కృతం వాపి చారేణాపి చికిర్షితమ్ ॥ 7.7 ॥

128. కుశలా వ్యవహారేషు సౌహృదేషు పరీక్షితాః ।

ప్రాప్తకాలం తు తే దణ్డం ధారయేయుస్సుతేష్వపి ॥ 7.8 ॥

129. కోశసంగ్రహణే యుక్తాః బలస్య చ పరిగ్రహే ।

అహితం వాపి పురుషం న విహింస్యురదూషకమ్ ॥ 7.9 ॥

130. వీరాశ్చ నియతోత్సాహాః రాజశాస్త్రమనుష్ఠితాః ।

శుచీనాం రక్షితారశ్చ నిత్యం విషయవాసినామ్ ॥ 7.10 ॥

131. బ్రహ్మక్షత్రమహింసంతః తే కోశం సమపూరయన్ ।

సుతీక్ష్ణదణ్డాస్సంప్రేక్ష్య పురుషస్య బలాబలమ్ ॥ 7.11 ॥

132. శుచీనామేకబుద్ధీనాం సర్వేషాం సమ్రుజానతామ్ ।

నాసీత్పురే వా రాష్ట్రే వా మృషావాదీ నరః క్వచిత్ ॥ 7.12 ॥

133. కశ్చిన్న దుష్టస్త్రాసీత్ పరదారరతో నరః ।

ప్రశాంతం సర్వమేవాసీత్ రాష్ట్రం పురవరం చ తత్ ॥ 7.13 ॥

134. సువాససస్సువేషాశ్చ తే చ సర్వే సుశీలినః ।

హితార్థం చ నరేంద్రస్య జాగ్రతో నయచక్షుషా ॥ 7.14 ॥

135. గురౌగుణగృహీతాశ్చ ప్రఖ్యాతాశ్చ పరాక్రమే ।

విదేశేష్వపి విజ్ఞాతాః సర్వతో బుద్ధినిశ్చయాత్ ॥ 7.15 ॥

136. సన్నివిగ్రహతత్త్వజ్ఞాః ప్రకృత్యా సమ్పదాన్వితాః ।

మన్త్రసంవరణే శక్తాః శ్లక్ష్ణాస్సూక్ష్మాసు బుద్ధిషు ॥ 7.16 ॥

137. నీతిశాస్త్రవిశేషజ్ఞాః సతతం ప్రియవాదినః ॥ 7.17 ॥

138. ఈదృశైస్తైరమాత్యైస్తు రాజా దశరథోఽనఘః ।

ఉపపన్నో గుణోపేతైః అన్వశాసద్వసున్దరామ్ ॥ 7.18 ॥

139. అవేక్షమాణశ్చారేణ ప్రజా ధర్మేణ రంజయన్ ।

ప్రజానాం పాలనం కుర్వన్ అధర్మం పరివర్జయన్ ॥ 7.19 ॥

140. విశ్రుతస్త్రీషు లోకేషు వదాన్యస్సత్యసంగరః ।
స తత్ర పురుషవ్యాఘ్రుః శశాస పృథివీమిమామ్ ॥ 7.20 ॥

141. నాధ్యగచ్ఛద్విశిష్టం వా తుల్యం వా శత్రుమాత్మనః ।
మిత్రవాన్నతసామంతః ప్రతాపహతకంటకః ।
స శశాస జగద్రాజా దివం దేవపతిర్యథా ॥ 7.21 ॥

142. తైర్మంత్రిభిర్మంత్రహితే నియుక్తైః వృతోఽనురక్తైః కుశలైస్సమర్థైః ।
స పార్థివో దీప్తిమవాప యుక్తః తేజోమయైర్గోభిరివోదితోఽర్కః ॥ 7.22 ॥
ఇత్యార్షే శ్రీమద్వాల్మీకి రామాయణే ఆదికావ్యే బాలకాండే సప్తమస్సర్గః



ఫలశ్రుతిః

బుద్ధిర్బలం యశో ధైర్యం నిర్భయత్వమరోగితా ।
అజాడ్యం వాక్పటుత్వం చ హనూమత్ స్మరణాత్ భవేత్ ॥

శ్రీరమచంద్రవీరబ్రహ్మణే నమః

అథ శ్రీనాసిష్ఠ మహారామాయణే వాల్మీకీయే ఉత్పత్తివ్రకరణే

ఏకోనసప్తతితమస్సర్గః

శ్రీ వసిష్ఠ ఉవాచ -

అథ వర్షసహస్రేణ, తాం పితామహ ఆయయౌ ।
దారుణం హి తపస్విద్యై, విషాగ్నిరపి శీతలః ॥ 1 ॥

మనసైవ ప్రణవ్యైనం, సా తథైవ స్థితా సతీ ।
కో వరః క్షుచ్ఛమాయాఽలమ్, ఇతి చింతాన్వితాఽభవత్ ॥ 2 ॥

ఆస్మృతం ప్రార్థయిష్యేఽహం, వరమేకమిమం విభుం ।
అనాయసీ చాయసీ చ, స్యామహం జీవసూచికా ॥ 3 ॥

అస్యోక్త్యా ద్వివిధా సూచిః, భూత్వా లక్ష్మ్యా విశామ్యహం ।
ప్రాణినాం సహసర్వేషాం, హృదయం సురభిర్యథా ॥ 4 ॥

యథాభిమతమేతేన, గ్రసేయం సకలం జగత్ ।
క్రమేణ క్షుద్వినాశాయ, క్షుద్వినాశః పరం సుఖమ్ ॥ 5 ॥

ఇతి సంచింతయంతీం తామ్, ఉవాచ కమలాలయః ।
అన్యాయాస్తథా దృష్ట్వా, స్తనితాభ్రవోపమమ్ ॥ 6 ॥

బ్రహ్మలూవాచ -

పుత్రి కర్కటికే, రక్షః కులశైలాభ్రమాలికే ।
ఉత్తిష్ట త్వం తు తుష్టోఽస్మి, గృహాణాభిమతం వరం ॥ 7 ॥

కర్కట్యువాచ -

భగవన్ భూతభవ్యేశ, స్యామహం జీవసూచికా ।
అనాయసీ చాయసీ చ, విధేఽర్పయసి చేద్వరం ॥ 8 ॥

శ్రీ వసిష్ఠ ఉవాచ -

ఏవమస్త్వితి తాముక్త్వా, పునరాహ పితామహాః ।
సూచికా సోపసర్గా త్వం, భవిష్యసి విషూచికా ॥ 9 ॥
సూక్ష్మయా మాయయా, సర్వలోకహింసాం కరిష్యసి ।
దుర్భోజనా దురారంభాః, మూర్ఖా దుఃస్థితయశ్చ యే ॥ 10 ॥
దుర్దేశవాసినో దుష్టాః, తేషాం హింసాం కరిష్యసి ।
ప్రవిశ్యాఽఽహృదయం ప్రాణైః, పద్మస్థిహోది బాధనాత్ ॥ 11 ॥

వాతలేఖాత్మికా వ్యాధిః, భవిష్యసి విషూచికా ।
సగుణం విగుణం చైవ, జనమాసాదయిష్యసి ॥ 12 ॥
గుణాన్వితచికిత్సార్థం, మంత్రోఽయం తు మయోచ్యతే ।

బ్రహ్మలూవాచ -

హిమాద్రేరుత్తరే పార్శ్వే, కర్కటి నామ రాక్షసీ ॥ 13 ॥
విషూచికాఽభిధానా సా, నామ్నాప్యన్యాయ బాధికా ।
తస్యాః మంత్రః ।

ఓం, హ్రీం, హ్రోం, రీం, రాం, విష్ణు శక్తయే నమః (3 సార్లు)

ఓం, నమో భగవతి, విష్ణుశక్తిమేనాం.

ఓం, హర హర, నయ నయ, పచ పచ, మథ మథ,

ఉత్పాదయ ఉత్పాదయ, దూరే కురు స్వాహా.

హిమవంతం గచ్ఛ, జీవ, సః, సః, సః, చంద్రమండల గతోఽసి స్వాహా

(3 సార్లు)

ఇతి మంత్రీ మహామంత్రం, న్యస్య వామకరోదరే ।
మార్జయేదాతురాకారం, తేన హస్తేన సంయుతః ॥ 14 ॥

హిమశైలాభిముఖ్యేన, విద్రుతాం తాం విచింతయేత్ ।
కర్కటీం కర్కశాక్రందాం, మంత్రముద్గరమర్దితాం ॥ 15 ॥

ఆతురం చింతయేచ్ఛంద్రే, రసాయన హృదిస్థితం ।
అజరామరణం యుక్తం, ముక్తం సర్వాధివిభ్రమైః ॥ 16 ॥

సాధకో హి శుచిర్భూత్వా, స్వాచాంతస్సుసమాహితః ।
క్రమేణానేన సకలాం, ప్రోచ్ఛినత్తి విషూచికామ్ ॥ 17 ॥

ఇతి గగనగతః, త్రిలోకనాథః, గగనగసిద్ధగృహీత, సిద్ధమంత్రః ।
గతః, ఉపగతశక్రవంద్యమానః, నిజపురమ్, అక్షయమ్, ఆయమ్, ఉజ్జ్వలశ్రీః ॥ 18 ॥

ఇత్యార్షే శ్రీవాసిష్ఠమహారామాయణే వాల్మీకీయే ఉత్పత్తిప్రకరణే

విషూచికామంత్రకథనం నామ ఏకోనసప్తతితమస్కర్గః



అథ ధన్వంతరి ధ్యానమ్ -

అచ్యుతానంత గోవింద విష్ణో నారాయణామృత ।
రోగాన్మే నాశయాశేషాన్ ఆశు ధన్వంతరే హరే ॥ 1 ॥

ఆరోగ్యం దీర్ఘమాయుష్యం బలం తేజో ధియం శ్రియం ।
స్వభక్తేభ్యః అనుగృహ్లాంతం వందే ధన్వంతరిం హరిమ్ ॥ 2 ॥

ధన్వంతరేరిమం శ్లోకం భక్త్యా నిత్యం పఠన్తి యే ।
అనారోగ్యం న తేషాం స్యాత్ సుఖం జీవన్తి తే చిరమ్ ॥ 3 ॥

ఓం నమో భగవతే వాసుదేవాయ, ధన్వంతరయే, అమృతకలశ-హస్తాయ,
వజ్రజలౌకహస్తాయ, సర్వామయవినాశనాయ, త్రైలోక్యనాథాయ, మహావిష్ణవే స్వాహా.
ఓం వాసుదేవాయ విద్మహే, సుధాహస్తాయ ధీమహి । తన్నో ధన్వంతరిః ప్రచోదయాత్ ॥

అథ నవగ్రహవ్రాఠానా -

ఆరోగ్యం పద్మబంధుః వితరతు, నితరాం సంపదం శీతరశ్మిః
భూలాభం భూమిపుత్రః, సకలగుణయుతాం వాగ్విభూతిం చ సౌమ్యః ।
సౌభాగ్యం దేవమంత్రీ, రిపుభయశమనం భార్గవః, శౌర్యమార్కిః
దీర్ఘాయుః సైంహికేయః, విపులతరయశః కేతురాచంద్రతారమ్ ॥

అరిష్టాని ప్రణశ్యంతు, దురితాని భయాని చ ।

శాంతిరస్తు శుభం మేఽస్తు, గ్రహాః కుర్వంతు మంగళమ్ ॥



అథ క్షమాప్తార్థనా

యదక్షరపదభ్రష్టం మాత్రాహీనం చ యద్భవేత్ ।

తత్సర్వం క్షమ్యతాం దేవ నారాయణ నమోఽస్తుతే ॥

అథ భగవత్సమర్పణమ్

కాయేన వాచా మనసేంద్రియైర్వా

బుద్ధ్యాత్మనా వా ప్రకృతేః స్వభావాత్ ।

కరోమి యద్యత్సకలం పరస్మై

నారాయణాయేతి సమర్పయామి ॥

అథ మంగళమ్

శ్రియః కాంతాయ కళ్యాణనిధయే నిధయేఽర్థినామ్ ।

శ్రీవేంకటనివాసాయ శ్రీనివాసాయ మంగళమ్ ॥

